

د حضرت محمد ﷺ د ژوند اړوند

۲۵۰ پوښتنې او ځوابونه

• د اهل سنتو له نظره •

مؤلف: محمد جمالزهي

تأليف: عبد الحميد مصباح

کتاب: ۱۹۶۰

Ketabton.com



د حضرت محمد ﷺ د ژوند اړوند

۲۵۰ پوښتنې او ځوابونه

مؤلف: محمد جمالزهي

ژباړن: نصير احمد مصلح

musleeh.naseer@gmail.com / Facebook: Ah Naseer Musleeh

۰۷۴۴۲۴۷۷۲۵ / ۰۷۸۶۲۱۰۹۹۰

خپرندوی: سهار خپرندویه ټولنه - ننگرهار

کمپوز: نصير احمد مصلح

د پښتې ډیزاین: حسيب الرحمن ساحل

چاپ شمېر: ۱۰۰۰ ټوکه

چاپ کال: ۱۳۹۶ ل / ۲۰۱۷ ز

چاپ وار: دويم

خپرنيز لړ: لومړۍ (۳)

«ددې کتاب د هر ډول چاپ او خپرولو بشپړ حقوق يې له خپرندويې ټولنې سره خوندي دي»

۳ | ۲۵۰ پوښتنې او ځوابونه

ډالۍ

د رسول الله ﷺ ټول امت ته!

سريزه

د ژباړې په برخه کې دا زما لومړۍ هڅه ده، کتاب کوچنی دی خو د لومړۍ ژباړې لپاره مناسب دی.

کله چې په ښوونځي کې وم، نو تره مې (شبير احمد) راته دا کتاب راکړی و او راته يې ويلې وو چې د نبوي سيرت د زده کړې لپاره دا کتاب يو اساس او بنسټ شمېرل کېږي. دا کتاب د ښوونځيو زده کوونکو او د هغوی لپاره چې لا يې تر اوسه نبوي سيرت نه دی لوستی ډېر ګټور اثر دی، ځکه چې ددې کتاب په لوستلو سره به لوستونکي د نبوي سيرت د لويو کتابونو لکه (الرحيق المختوم) له لوستلو سره کومه ستونزه ونه لري .

هيله ده چې د کوم هدف لپاره چې ما دا کتاب ژباړلی دی، هغه هدف ترلاسه کړم.

هېره دې نه وي چې د کتاب د چاپ لګښت يو تاجر په غاړه اخيستی. زه دوی ته د لوی خدای ج څخه د اجر او ثواب غوښتنه کوم، خدای د يې دا لوی خدمت قبول کړي. امين

په درنښت

نصير احمد «مصلح»

musleeh.naseer@gmail.com

Facebook: Ah Naseer Musleeh

۱ - پوښتنه: د رسول الله ﷺ نسب د پلار له طرفه بيان كړئ؟

۱ - ځواب: محمد بن عبدالله بن عبدالمطلب بن هاشم بن عبد المناف بن قصي بن كلاب بن مره بن كعب بن لوي بن غالب بن فهر بن مالك بن نضر - بن كنانه بن خزيمه بن مدركه بن الياس بن مضر بن نزار بن معد بن عدنان.

۲ - پوښتنه: د رسول الله ﷺ نسب د مور له طرفه بيان كړئ؟

۲ - ځواب: محمد بن آمنه بنت وهب بن عبد مناف بن زهره بن كلاب بن مره.

۳ - پوښتنه: رسول الله ﷺ په كوم كال كې دې نړۍ ته سترگې پرانيستي؟

۳ - ځواب: دوشنبه ۱۲ ربيع الاول يا ۹ ربيع الاول چې د ۵۷۱ ز كال د اپريل ۲۲ سره سمون خوري.

۴ - پوښتنه: رسول الله ﷺ په كوم ښار كې وزېږېد؟

۴ - ځواب: د شعب بني هاشم د سوق الليل په محله كې وزېږېد - مکه مکرمه.

۵ - پوښتنه: د رسول الله ﷺ په ولادت سره په نړۍ كې كومې پېښې رامنځته شوې؟

۵ - ځواب: د ايوان كسري كنگره ماته شوه، د فارس اور غلی شو، د «ساوه» سيند وچ شو او د آسمان په لوري روښنايي اوچته شوه.

۶ - پوښتنه: په رسول الله ﷺ باندې چا «محمد» نوم كېښود؟

۶ - ځواب: د هغه نيکه «عبدالمطلب»

۷ - پوښتنه: ولې قريشو ته د «محمد ﷺ» نوم د تعجب وړ و؟

د حضرت محمد ﷺ د ژوند اړوند | ٦١

٧ -خواب: ځکه چې قریشو ته «محمد» یو نوی نوم و او د هغوی تر منځ بل کس په دې نامه نه و نومول شوی.

٨ -پوښتنه: رسول الله ﷺ ته به چا د «احمد» نوم اخیستلو؟

٨ -خواب: د هغه مور «بي بي آمنې»

٩ -پوښتنه: د رسول الله ﷺ د ولادت څخه وروسته عبدالمطلب څه وکړل؟

٩ -خواب: هغه یې کعبې شریفې ته بوته، د خدای شکر یې ادا کړ او په هغه یې «محمد» نوم کېښود.

١٠ -پوښتنه: د رسول الله ﷺ نیکه «عبدالمطلب» ولې په هغه باندې «محمد» نوم کېښود؟

١٠ -خواب: ځکه هغه غوښتل، ترڅو د ځمکې او اسمانونو اوسېدونکي د هغه ستاینه وکړي.

١١ -پوښتنه: د رسول الله ﷺ لومړنۍ دایه (د شیدو ورکولو مور) څوک وه؟

١١ -خواب: «ثوبیه» د ابولهب کنیزه (وینځه)

١٢ -پوښتنه: وروسته له ثوبیه څخه څوک د رسول الله ﷺ دایه (د شیدو ورکولو مور) شوه؟

١٢ -خواب: «حلیمه» د ابو ذویب سعدیه لور.

١٣ -پوښتنه: حضرت حلیمه سعیده څو کاله د رسول الله ﷺ حضانت (شیدې ورکول په غاړه درلودل)؟

١٣ -خواب: څلور کاله.

۷ | ۲۵۰ پوښتنې او ځوابونه

۱۴- پوښتنه: وروسته له هغې چې حليمه سعيدة، رسول الله ﷺ ته شيدې وركړې نو د هغه په ژوند كې كوم بركتونه راغلل؟

۱۴- ځواب: د هغې كمې شوې شيدې ډېرې شوې، له نورو نبځو څخه يې كاروان مخكې شو او مېړو يې ډېرې شيدې وركولې.

۱۵- پوښتنه: رسول الله ﷺ څو كلن و چې پلار يې وفات شو؟

۱۵- ځواب: هغه وخت چې د مور په گېډه كې د دوو مياشتو په عمر و، پلار يې وفات شو.

۱۶- پوښتنه: رسول الله ﷺ په څو كلنۍ كې خپله مور له لاسه وركړه؟

۱۶- ځواب: په ۶ كلنۍ كې.

۱۷- پوښتنه: رسول الله ﷺ څو كلن و چې نيكه يې (عبدالمطلب) وفات شو؟

۱۷- ځواب: په ۸ كلنۍ كې يې نيكه وفات شو.

۱۸- پوښتنه: وروسته له عبدالمطلب څخه، چا د رسول الله ﷺ پالنه پر غاړه واخيسته؟

۱۸- ځواب: د هغه تره (ابو طالب)

۱۹- پوښتنه: بي بي آمنه، د رسول الله ﷺ مور څرنگه وفات شوه؟

۱۹- ځواب: هغه وخت چې نيت يې درلود څو خپل د خاوند قبر ته، مدينې ته لاړه شي. نو كله چې د مدينې څخه را ستنه شوه، په لاره كې سخته ناروغه شوه او په «ابو» نومې سيمه كې وفات شوه.

۲۰- پوښتنه: لومړۍ د شق الصدر (د سينې شلېدل) پېښه د رسول الله ﷺ په څو كلنۍ كې واقع شوه؟

د حضرت محمد ﷺ د ژوند اړوند | ۸

۲۰- ځواب: په ۱۲ کلنۍ کې.

۲۱- پوښتنه: رسول الله ﷺ په څو کلنۍ کې د خپل تره سره د سوداگرۍ لپاره شام ته ولاړ؟

۲۱- ځواب: په ۱۲ کلنۍ کې.

۲۲- پوښتنه: په دغه سفر کې کومې پېښې رامنځته شوې؟

۲۲- ځواب: په دغه سفر کې يې له نامتو راهب چې «بحيرا» نومېده ليدنه وکړه او کله چې بحيرا دغه ماشوم وليد نو د پيغمبرۍ نښې يې پکې وليدلې او تره ته يې وويل چې د دې راتلونکي ډېر روښانه ده او دا به هماغه موعود (وعده کړ شوی) پيغمبر وي.

۲۳- پوښتنه: کله چې قريشو پرېکړه وکړه چې کعبه شريفة ودانه کړي نو په هغه وخت کې د رسول الله ﷺ عمر څو کاله و؟

۲۳- ځواب: ۳۵ کاله.

۲۴- پوښتنه: د کعبې د ودانولو په وخت کې کومه پېښه رامنځته شوه؟

۲۴- ځواب: د قريشو قبيلو د حجر الاسود د نصبولو پرسر شخړه وکړه او نږدې وه چې د يو بل وينه تويې کړي.

۲۵- پوښتنه: رسول الله ﷺ څنگه د دغې پېښې د رامنځته کېدو څخه مخنيوی وکړ؟

۲۵- ځواب: رسول الله ﷺ حجر الاسود د يوه څادر په منځ کې کېښوده او ټولو ته يې امر وکړ چې د څادر غاړې ونيسي او کله چې د لگولو ځای ته نږدې شول نو رسول الله ﷺ په خپلو لاسونو حجر الاسود ولگوله.

۲۶- پوښتنه: رسول الله ﷺ په ځوانۍ کې په کوم صفت باندې مشهور و؟

۲۶- ځواب: محمد امين.

۲۷- پوښتنه: رسول الله ﷺ د بعثت څخه مخکې په کوم شريعت باندې خدای تعالی ته عبادت کولو؟

۲۷- ځواب: هغه موحد و او د ابراهيم ع له شريعت څخه يې پيروي کوله.

۲۸- پوښتنه: د بعثت څخه مخکې، رسول الله ﷺ د عبادت کولو لپاره کوم ځای ته تللو؟

۲۸- ځواب: د حرا غار ته.

۲۹- پوښتنه: رسول الله ﷺ څرنگه په پيغمبرۍ مبعوث شو؟

۲۹- ځواب: د تېرو عاداتو په اساس د عبادت لپاره به د حرا غار ته تللو، هلته يوه ورځ جبرائيل (ع) راغی، ورباندې يې سلام وچاوه، وروسته له سلام څخه يې رسول الله ﷺ ته وويل (ووايه)، رسول الله ﷺ ورته وويل (زه نه شم کولی چې ووايم)، خو ځله يې دا عمل تکرار کړ او هر ځل به جبرائيل (ع) هغه په غېږ کې ټينګولو.

۳۰- پوښتنه: رسول الله ﷺ د ځوانۍ په لومړۍ مرحله کې د چا سره تجارت کولو؟

۳۰- ځواب: له بي بي خديجې سره.

۳۱- پوښتنه: د لومړني تجارتي سفر څخه څه موده وروسته رسول الله ﷺ د بي بي خديجې سره واده وکړ؟

۳۱- ځواب: دوې مياشتې او ۲۵ ورځې وروسته.

د حضرت محمد ﷺ د ژوند اړوند | ۱۰

۳۲ - پوښتنه: له رسول الله ﷺ څخه مخکې، کوم پیغمبر تېر شوی وه چې د رسالت دنده هم ورسپارل شوې وه؟

۳۲ - ځواب: حضرت عیسی (ع).

۳۳ - پوښتنه: رسول الله ﷺ د بعثت پر وخت څو کلن و؟

۳۳ - ځواب: ۴۰ کلن و.

۳۴ - پوښتنه: د بعثت له پېښې څخه وروسته رسول الله ﷺ څه وکړل؟

۳۴ - ځواب: رسول الله ﷺ د حرا غار څخه کور ته راغی او بي بي خديجې-رض ته یې وفرمایيل (ما پټ کړی، ما پټ کړی) او رامنځته شوې پېښه یې بي بي خديجې-رض ته بیان کړه.

۳۵ - پوښتنه: بي بي خديجې-رض بیا څه وکړل؟

۳۵ - ځواب: رسول الله ﷺ یې د «ورقه بن نوفل» خواته بوتله او هغه ته یې کیسه بیان کړه.

۳۶ - پوښتنه: ورقه بن نوفل، رسول الله ﷺ ته څه وویل؟

۳۶ - ځواب: ورقه بن نوفل ورته وویل: پر تا باندې جبرائیل نازل شوی او دا هماغه ملایکه ده چې پر موسی-ع نازل شوې وه او ته په پیغمبرۍ باندې مبعوث شوی یې.

۳۷ - پوښتنه: کومو کسانو په لومړي ځل په رسول الله ﷺ ایمان راوړ؟

۳۷ - ځواب: ابوبکر صدیق-رض، علي-رض، زید بن حارث، بي بي خديجه، بلال...

۳۸ - پوښتنه: څو کاله د رسول الله ﷺ دعوت پټ و؟

۳۸- ځواب: درې کاله (په خصوصي بڼه يې خلکو ته دعوت ورکولو).

۳۹- پوښتنه: د چا په کور کې به رسول الله ﷺ او د هغه یاران را غونډېدل؟

۳۹- ځواب: د «ارقم» په کور کې.

۴۰- پوښتنه: د اسلام د اخفا په دوره (پټه دوره) کې، رسول الله ﷺ او د هغه یارانو چېرته عبادت کاوه؟

۴۰- ځواب: هغوی به د مکې په درو کې د مشر-کینو څخه پټ او لرې عبادت کاوه.

۴۱- پوښتنه: رسول الله ﷺ څه وخت خپل دعوت ښکاره پیل کړ؟

۴۱- ځواب: وروسته له هغه وخت څخه چې د مسلمانانو تعداد ۳۰ نفرو ته ورسېد، نو رسول الله ﷺ ته امر وشو ترڅو خپل دعوت ښکاره پیل کړي (فاصدع بما تومر و اعرض عن المشرکین)

۴۲- پوښتنه: رسول الله ﷺ څنګه خپل دعوت پیل کړ؟

۴۲- ځواب: د قریشو ټولې قبیلې یې راغونډې کړې او د صفا په غر کې یې هغوی د اسلام دین او وحدانیت ته دعوت کړل.

۴۳- پوښتنه: ابو لهب څه عکس العمل وښود؟

۴۳- ځواب: چينغې يې وهلې او ويل يې چې (هلاک شې محمد)، مونږ دې همدې خبرو لپاره راغونډ کړي یوو؟

۴۴- پوښتنه: وروسته د اسلام له رانښکاره کېدلو څخه مشرکینو څه وکړل؟

۴۴- ځواب: هغوی رسول الله ﷺ او یارانو ته یې اذیت او ازار ورکړ.

د حضرت محمد ﷺ د ژوند اړوند | ۱۲

۴۵ - پوښتنه: د هغو کړاونو څخه چې مشرکینو به د رسول الله ﷺ یارانو ته ورکول، یوه واقعہ بیان کړئ؟

۴۵ - ځواب: د «امیه بن خلف» په نامه یو کس و، چې بلال حبشي - د هغه غلام و. بلال به یې هر وخت گرمې هوا ته راوړلو او په سینه به یې ورته گرمه تپړه اېښوده او ورته به یې وویل چې: یا د خدای ج د عبادت څخه لاس واخله او یا به همداسې کړ او درکول کېږي.

۴۶ - پوښتنه: مشرکینو د رسول الله ﷺ تره ته څه وړاندیز وکړ؟

۴۶ - ځواب: مشرکین د رسول الله ﷺ تره ته ورغلل او ورته یې وویل: وراره دې زموږ خدایانو پسې ناجایزې وایي او موږ ته بې عقله او جاهلان وایي، که غواړي موږ ورته ښکلې نجونې ورکوو او که مال او شتمني غواړي هم یې ورته ورکوی شو.

۴۷ - پوښتنه: رسول الله ﷺ د هغوی په ځواب کې څه وویل؟

۴۷ - ځواب: رسول الله ﷺ وویل: په خدای مې دې قسم وي که لمر مې په راسته لاس او سپوږمۍ راته په کین (چپ) لاس راکړي، بیا به هم د خپل دعوت څخه لاسبری نشم.

۴۸ - پوښتنه: رسول الله ﷺ به د کومو فرصتونو څخه په ګټه اخیستنه د دین دعوت کولو؟

۴۸ - ځواب: کله چې به حجاج د حرام په میاشت کې مکې ته راتلل، بیا به یې هغوی ته د اسلام دعوت ورکولو.

۴۹ - پوښتنه: هغه وخت چې د مشرکینو اذیت او ازار خپل اوج ته ورسېد، رسول الله ﷺ څه وکړ؟

۱۳ | ۲۵۰ پوښتنې او ځوابونه

۴۹- ځواب: رسول الله ﷺ خپل دوستانو ته وفرمايل: له مکې څخه به حبشې ته هجرت وکړو، ځکه چې هلته يو عادل پادشاه حکومت کوي.

۵۰- پوښتنه: حبشې ته څو کسانو هجرت وکړ؟

۵۰- ځواب: ۱۲ سړي او ۴ ښځې وې.

۵۱- پوښتنه: قريشو کوم کسان د مهاجرينو د تعقيب لپاره حبشې ته واستول؟

۵۱- ځواب: عبدالله د ابی ربيعه زوی او عمر د عاصل واءل زوی.

۵۲- پوښتنه: جعفر بن ابی طالب نجاشي ته څه وويل؟

۵۲- ځواب: موږ يو جاهل او نادانه قوم وو، بت ته به مو سجده کوله، مرداره غوښه به مو خوړله، ناوړه کارونه به مو کول، صله رحم مو نه درلوده، نو خدای ﷻ د موږ څخه زموږ لپاره رسول واستولو چې امانت دارى او صله رحمى لپاره يې امر وکړ.

۵۳- پوښتنه: نجاشي له هغوى څخه څه وپوښتل؟

۵۳- ځواب: د حضرت مريم او عيسى-ع په هکله يې پوښتنه وکړه.

۵۴- پوښتنه: جعفر بن ابی طالب څه وفرمايل؟

۵۴- ځواب: د سوره مريم څخه يې يوه برخه تلاوت کړه.

۵۵- پوښتنه: په اخر کې د حبشې پادشاه څه پرېکړه وکړه؟

۵۵- ځواب: هغه وژل د مهاجرينو د ساتنې په اړه يې وويل: په خدای قسم چې د سرو زور د غره په بدله کې به هم دوى چاته ونه سپارم.

۵۶- پوښتنه: کله چې مشرکين د ټولو لارو څخه ناهيلې شول، نو څه يې وکړل؟

د حضرت محمد ﷺ د ژوند اړوند | ۱۴

۵۶- ځواب: سره متحد شول او تړون يې وليکلو چې هر ډول اړيکې د محمد او بني هاشم سره منع دي. پېر او پلور او د هغوی سره واده کول، دا ټول منع شول.

۵۷- پوښتنه: مشرکینو، رسول الله ﷺ او د هغه یاران چېرته تبعید کړل؟

۵۷- ځواب: شعب بن ابی طالب.

۵۸- پوښتنه: دغه محاصرې (کلا بندې) څو کاله دوام وکړ؟

۵۸- ځواب: درې کاله.

۵۹- پوښتنه: مسلمانانو کوم تکلیفونه په دغه کلونو کې وگالل؟

۵۹- ځواب: په هغوی باندې ډېره ولږه راغلې وه، د هغوی ماشومان د ولږې له امله چیغې وهلې حتی تر دې پورې چې هغوی به د ونې له پاڼو څخه خوراک کولو.

۶۰- پوښتنه: د رسول الله ﷺ او د هغه د یارانو اقتصادي محاصره (کلا بندي) څنګه پای ته ورسېده؟

۶۰- ځواب: رسول الله ﷺ ابو طالب ته خبر ورکړ، چې د قريشو تړون له منځه تللی او له «باسمک اللهم» څخه پرته بل کوم څه د تړون په متن کې نه دي پاتې. ابو طالب دغه خبر قريشو ته واستولو، قريشو چې کله له دغې کیسې څخه خبر شول نو وشرمېدل او دغه ظالمانه تړون پای ته ورسېد.

۶۱- پوښتنه: په کوم کال کې، ابوطالب او بي بي خديجه-رض وفات شول؟

۶۱- ځواب: د بعثت په لسم کال.

۶۲- پوښتنه: دغه پېښې په رسول الله ﷺ څه اغېز وکړ؟

۱۵ | ۲۵۰ پوښتنې او ځوابونه

۶۲- ځواب: رسول الله ﷺ تر ټولو لوی ملاتړي له لاسه ورکړل. ځکه به یې خدیجه-رض د رسول الله ﷺ لپاره د درد تسکین وه او رسول الله ﷺ دغه کال د عام الحزن (د خپګان کال) په نوم ونومولو.

۶۳- پوښتنه: رسول الله ﷺ ولې طایف ته ولاړ؟

۶۳- ځواب: ترڅو خلک د خدای ج عبادت ته دعوت کړي.

۶۴- پوښتنه: د طایف خلکو د رسول الله ﷺ څخه څنګه استقبال وکړ؟

۶۴- ځواب: هغوی نه یوازې دا چې د رسول الله ﷺ دعوت یې قبول نه کړ، بلکې ماشومان یې ورپسې واستول ترڅو رسول الله ﷺ په کابو وولي او رسول الله ﷺ یې زخمي کړ، حتی کلوشې یې له وینو ډکې وې.

۶۵- پوښتنه: آیا د طایف څخه کوم څوک مسلمان شول؟

۶۵- ځواب: د «عداس» په نامه یو مسیحي غلام و، چې د عتبه او شیبه باغوان هم و مسلمان شو.

۶۶- پوښتنه: په کوم کال کې د معراج پېښه رامنځته شوه؟

۶۶- ځواب: د نبوت په ۱۱ کال.

۶۷- پوښتنه: د رسول الله ﷺ د معراج له سفر څخه په لنډه توګه یادونه وکړئ؟

۶۷- ځواب: د رجب په ۲۷ د بعثت په یوولسم کال. جبرائیل-ع په نوراني څېره او پر براق (خلیدونکې کربانه) باندې سواره وه او په نیمه شپه کې د رسول الله ﷺ کور ته راغله او هغه یې د خوب څخه وینن کړ او د مسجد الحرام په لوري لاړل او هلته یې د رسول الله ﷺ مبارکه سینه یله کړه او زړه یې ورته په زمزم اوبو ومینځلو. هغوی په براق (خلیدونکې کربانه) باندې سواره ول او له مسجد

د حضرت محمد ﷺ د ژوند اړوند | ۱۶۱

الحرام څخه مسجد الاقصى ته ولاړل او له هغه ځای څخه یې د آسمانونو په طرف سفر وکړ.

۶۸- پوښتنه: رسول الله ﷺ کوم دلایل د خپل معراج د سفر د اثبات لپاره خلکو ته وړاندې کړل؟

۶۸- ځواب: هغوی چې بیت المقدس یې لیدلی و د بیت المقدس د دروازو او پنډرو څخه یې ورته پوښتنه وکړه او رسول الله ﷺ ورته په سمه توګه ځواب ورکړ او ویې فرمایل: په لاره کې مې د یوې قبیلې (تبر) کاروان ولید. چې یو څړ پر اوبښ د هغوی څخه مخکې په حرکت کې و او درې ورځې وروسته به مکې ته راورسېږي. یو اوبښ د قریشو څخه ورک شوی و او رسول الله ﷺ ورته په دې توګه د هغه اوبښ دقیق آدرس ورکړ.

۶۹- پوښتنه: په لومړي ځل چا د رسول الله ﷺ دغه سفر تایید کړ؟

۶۹- ځواب: حضرت ابوبکر صدیق (رض)

۷۰- پوښتنه: رسول الله ﷺ د معراج له سفر څخه کومه ډالۍ خپل امت ته راوړه؟

۷۰- ځواب: پنځه وخته لمونځ، د سوره بقره آخري ایتونه او له شرک پرته د ګناهونو بڼل.

۷۱- پوښتنه: د «لومړۍ عقبه تړون» کوم تړون ته ویل کېږي؟

۷۱- ځواب: رسول الله ﷺ به د حج په وخت کې خلکو ته دعوت ورکولو، په همدې وخت کې شپږ تنه چې د مدینې اوسېدونکي وو، رسول الله ﷺ سره د عقبه سیمې سره نږدې ملاقات وکړل او رسول الله ﷺ سره یې تړون وکړ چې

۱۷ | ۲۵۰ پوښتنې او ځوابونه

خدای ﷺ سره به شرک نه کوی او ناوړه اعمال به نه ترسره کوی. چې همدا تړون د عقبه تړون په نامه یادېږي.

۷۲- پوښتنه: د «عقبه دویم تړون» کوم تړون دی؟

۷۲- ځواب: د بعثت په ۱۳ کال کې چې د حج مراسمو ته نږدې وخت و، ۷۵ تنه چې د مدینې مسلمانان وو له رسول الله ﷺ سره یې په پټه توګه د عقبه په سیمه کې لیدنه وکړه. رسول الله ﷺ د هغوی له منځه ۱۲ تنه وټاکل او ورته یې وفرمایل: چې کله خپل قومونو ته ورسېدلی نو هغوی به اسلام ته دعوت کړی.

۷۳- پوښتنه: کله چې مشرکینو ولیدل چې د مسلمانانو شمېر ورځ تر بلې په ډېرېدو دی، نو هغوی څه وکړل؟

۷۳- ځواب: هغوی پرېکړه وکړه ترڅو د مسلمانانو رهبر (رسول الله ﷺ) له منځه یوسي.

۷۴- پوښتنه: په کوم ځای کې یې پرېکړه وکړه؟

۷۴- ځواب: هغوی په (دار الندوه) کې سره مشوره وکړه.

۷۵- پوښتنه: ابو جهل څه وړاندیز ورکړ؟

۷۵- ځواب: هغه وویل: له هر ټبر (قبیلې) څخه به یو تکړه ځوان وټاکو او د شپې له خوا به ورباندې حمله وکړي او هغه به له منځه یوسي.

۷۶- پوښتنه: رسول الله ﷺ څنګه له دې توطیې څخه خبر شو؟

۷۶- ځواب: د جبرئیل (ع) د وحیې په ذریعه.

۷۷- پوښتنه: رسول الله ﷺ د دغه توطیې سره د مقابلي په خاطر څه وکړل؟

۷۷- ځواب: رسول الله ﷺ پرېکړه وکړه ترڅو مدینې ته هجرت وکړي.

۷۸- پوښتنه: کله چې رسول الله ﷺ غوښتل د خپل کور څخه بهر شي نو ویې لیدل چې مشرکین د هغې د کور دروازې سره راټول شوي دي، نو څه یې وکړل؟

۷۸- ځواب: د خاورې څخه یې یو موټی راواخیست او د مشرکینو په لوري یې وشیندلې او هغوی رسول الله ﷺ ونه لید.

۷۹- پوښتنه: رسول الله ﷺ سره چا مهاجرت وکړ؟

۷۹- ځواب: حضرت ابوبکر صدیق (رض)

۸۰- پوښتنه: کله چې مشرکین د رسول الله ﷺ د وتلو څخه باخبره شول، نو څه یې وکړل؟

۸۰- ځواب: د رسول الله ﷺ او ابوبکر صدیق (رض) په لټه کې شول او د مدینې په ټولو لارو کې یې څارونکي وگمارل او همدارنگه یې یوه ډله خلک د هغوی د پښو د نښو د پیژندلو لپاره وټاکل.

۸۱- پوښتنه: رسول الله ﷺ او ابوبکر صدیق (رض) په کومه نېټه د «قبا» ځای ته ورسېدل؟

۸۱- ځواب: د دوشنبې په ورځ، د ربیع الاول په ۱۲ مه.

۸۲- پوښتنه: رسول الله ﷺ او ابوبکر صدیق (رض) په کومه نېټه مدینې ته ورسېدل؟

۸۲- ځواب: د جمعې ورې وروسته د جمعې لمونځ څخه د مدینې په لوري روان شول.

۱۹ | ۲۵۰ پوښتنې او ځوابونه

- ۸۳- پوښتنه: د مدينې خلکو د رسول الله ﷺ څخه څنگه استقبال وکړ؟
- ۸۳- ځواب: هغوی خوښي څرگنده کړه او په نغو يې د رسول الله ﷺ څخه استقبال وکړ.
- ۸۴- پوښتنه: رسول الله ﷺ په څو غزاگانو کې برخه واخيسته؟
- ۸۴- ځواب: ۲۷ غزاگانو کې.
- ۸۵- پوښتنه: د رسول الله ﷺ لومړۍ غزوه کومه يوه وه؟
- ۸۵- ځواب: د بدر غزوه، چې خدای پاک د هغه څخه د «الفرقان» په نامه يادونه کړې ده.
- ۸۶- پوښتنه: د مشرکينو د مشرانو څخه کوم کس په دې غزوه کې مړ شو؟
- ۸۶- ځواب: ابو جهل، د دوه انصار ځوانانو په وسيله.
- ۸۷- پوښتنه: د مسلمانانو د شهيدانو شمېر او د کفارو د وژل شوو شمېر په دغه غزوه کې څو تنه ول؟
- ۸۷- ځواب: ۱۴ مسلمانان شهيدان او ۷۰ کفار ووژل شول.
- ۸۸- پوښتنه: رسول الله ﷺ د بدر د غزوې د نيول شوو کسانو په هکله څه امر وکړ؟
- ۸۸- ځواب: هغه وفرمايل: د هغوی سره ښه سلوک کوی او هغه څه چې تاسو يې خوری دوی ته هم ورکړئ.
- ۸۹- پوښتنه: بالاخره د رسول الله ﷺ پرېکړه د دغو نيول شوو کسانو په هکله څه وه؟

د حضرت محمد ﷺ د ژوند اړوند | ۲۰

۸۹- ځواب: هر څوک چې لس تنو مسلمانانو ته سواد ور زده کړي آزاد به شي او د نورو څخه د هغوی د توان مطابق فديه واخيستل شي او آزاد دې شي.

۹۰- پوښتنه: د احد غزوه په کوم کال کې رامنځته شوه؟

۹۰- ځواب: د هجرت په پنځم کال، شوال مياشت.

۹۱- پوښتنه: په دغه غزوه کې «عبدالله بن ابی منافق» څه وکړل؟

۹۱- ځواب: په یوې پلمې سره یې د مسلمانانو له لښکر څخه ۳۰۰ تنه جدا کړل او بېرته راوگرځېدل.

۹۲- پوښتنه: د احد د غزوه پایله ښه شوه؟

۹۲- ځواب: لومړی مسلمانان د ډگر بريالي وو، اما هغه ډله چې رسول الله ﷺ هغوی ته دنده ورکړې وه ترڅو د غره ساتنه وکړي، هغوی له غره څخه رانښکته شوي ول او دښمن د شا له طرفه په مسلمانانو برید وکړ او ډیری مسلمانان شهیدان شول.

۹۳- پوښتنه: پر رسول الله ﷺ په دغه غزوه کې څه تېر شول؟

۹۳- ځواب: رسول الله ﷺ پکې سخت ټپي شو، عقبه بن ابی وقاص د رسول الله ﷺ طرف ته یوه تیره ور وار کړه چې د رسول الله ﷺ یو مبارک غاښ پرې شهید شو او مبارکه شونډه یې زخمي شوه. عبدالله بن قميہ پر رسول الله ﷺ حمله وکړه او د اوسپنې دوه حلقې د رسول الله ﷺ مبارک مخ کې لاړې.

۹۴- پوښتنه: د احد په غزوه کې مشرکینو کومه شایعه خپره کړه؟

۹۴- ځواب: د رسول الله ص د شهادت.

۹۵- پوښتنه: د احد په غزوه کې څو تنه مسلمانان شهیدان شول؟

۹۵- ځواب: ۷۰ تنه.

۹۶- پوښتنه: کله چې رسول الله ﷺ خپل تره «حمزه» د رېړونې په حالت کې ولید، څه یې ورته وفرمایل؟

۹۶- ځواب: که ستا د خور «صفیې» غم راسره نه وی، ما په همدې حالت پرېښودلې ترڅو مرغۍ او وحشي- حیواناتو خوړلی وی او په ورځ د قیامت به د هغوی له خېټو څخه را پیدا شوی وي.

۹۷- پوښتنه: په کومه غزوه کې منافقینو د «افک» کیسه جوړه کړې وه؟

۹۷- ځواب: د بني مصطلق په غزوه کې.

۹۸- پوښتنه: د رسول الله ﷺ نبځه «عایشه-رض» سنگه له دې تهمت څخه پاکه ثابته شوه؟

۹۸- ځواب: د قرآن مجید د آیتونو په نازل کېدو سره (سوره نور)

۹۹- پوښتنه: کله چې ابو سفیان د احد په غزوه کې چیغې وهلې (ژوندی د وي هبل، ژوندی د وي هبل) رسول الله ﷺ حضرت عمر-رض ته څه امر وکړ؟

۹۹- ځواب: د هغه په ځواب کې ووايه (الله اعلى و اجل)، خدای لوی او پیاوړی دی.

۱۰۰- پوښتنه: په کومه غزوه کې «جویریة» ونیول شوه او وروسته بیا رسول الله ﷺ هغه واخیسته او آزاده یې کړه او بیا یې هغه سره واده وکړ؟

۱۰۰- ځواب: د بني مصطلق په غزوه کې.

۱۰۱- پوښتنه: کله چې د جویریة پلار په خپلې لور پسې راغی، نو رسول الله ﷺ څه وفرمایل؟

د حضرت محمد ﷺ د ژوند اړوند | ۲۲

۱۰۱ -خواب: رسول الله ﷺ جوړیږي ته اختیار ورکړ، که غواړې نو کولی شې چې خپل د پلار سره لاړه شې، خو جوړیږي وویل چې زه غواړم رسول الله ﷺ سره واوسم.

۱۰۲ -پوښتنه: د خندق غزوه څنگه رامنځته شوه؟

۱۰۲ -خواب: کله چې رسول الله ﷺ د تړون څخه سر غړوونکي یهودان له مدینې څخه وایستل، هغوی د مشرکینو په وسیله په توطیو لاس پورې کړ، ډلې یې جوړې کړې او د مدینې په لوري یې حرکت وکړ.

۱۰۳ -پوښتنه: رسول الله ﷺ ددې لپاره چې له هغوی سره مقابله وکړي په کومې حلالې یې فکر وکړ؟

۱۰۳ -خواب: رسول الله ﷺ ډېر ژر خپل یاران له دې حملې څخه خبر کړل او حضرت سلیمان وړاندیز وکړ خو د مدینې څخه یو لوی خندق (کنده) وایستل شي او کفار د دغې خندق (کنډې) تر شا معطل شي. رسول الله ﷺ دا مشوره ومنله او یو لوی خندق یې وایستلو.

۱۰۴ -پوښتنه: د دې غزوې پایله څنگه شوه؟

۱۰۴ -خواب: د نعیم بن مسعود په مرسته د هغوی ترمنځ بېلتون رامنځته شو او د خدای ﷻ په مرسته یو لوی طوفان راغی او د هغوی ټول وسایل له منځه ولاړل او هغوی سره بېل شول.

۱۰۵ -پوښتنه: په کومه غزوه کې مشرکینو پرېکړه وکړه چې د کور له بام څخه به، په رسول الله ﷺ لویه ډبره راغورځوي، خو رسول الله ﷺ شهید کړي؟

۱۰۵ -خواب: د بنو نضیر په غزوه کې او رسول الله ﷺ د وحی په ذریعه له دې توطیې (دسیسې) څخه خبر شو.

۱۰۶ - پوښتنه: رسول الله ﷺ د بنو نضير يهودانو سره څه معامله وکړه؟

۱۰۶ - ځواب: وروسته له ماتې څخه، رسول الله ﷺ هغوی ته فرصت ورکړ خو خپلې ښځې او اولادونه د ورسره واخلي او هر چېرته چې غواړي لاړ دې شي.

۱۰۷ - پوښتنه: صلح حدیبیه څنگه منځته راغله؟

۱۰۷ - ځواب: یوه شپه رسول الله ﷺ خوب ولید چې له خپلو یارانو سره مکې ته راغلی او د حج مراسمو ترسره کوي، نو همدا وو چې رسول الله ﷺ پرېکړه وکړه چې همدا کال به د حج مراسمو ته ورځو. په لاره کې رسول الله ﷺ ته پیغام راغی چې قريشو پرېکړه کړې ده چې مکې ته د رسول الله ﷺ د راتګ مخنیوی وکړي، رسول الله ﷺ د حدیبیه په سیمه کې ودرېدلو او یو استازی یې قريشو ته واستولو ترڅو هغوی ته ووايي چې موږ د حج کولو نیت لرو.

۱۰۸ - پوښتنه: کوم کس د رسول الله ﷺ استازی وټاکل شو او په اخر کې څه وشول؟

۱۰۸ - ځواب: حضرت عثمان-رض د رسول الله ﷺ استازی وټاکل شو او کله چې قريشو ته ورغی نو هغوی د حضرت عثمان-رض د بېرته راتګ مخنیوي وکړ. د مسلمانانو تر منځ داسې شایعات رامنځته شول چې حضرت عثمان-رض په شهادت رسېدلی. رسول الله ﷺ د صحابه و څخه بیعت واخیستلو ترڅو د حضرت عثمان-رض د وینې بدله له مشرکینو څخه واخلي. نو بالاخره د دواړو خواو ترمنځ مصلحت وشو او د ۱۰ کالو لپاره سوله وشوه.

۱۰۹ - پوښتنه: کوم کس وروسته د خیبر له فتح څخه رسول الله ﷺ ته زهر ورکړل؟

۱۰۹ - ځواب: زینب بنت حارث، خو رسول الله ﷺ د وحی په ذریعه خبر ترلاسه کړ.

۱۱۰ - پوښتنه: د بدر غزوې خپونې (علم برداران) څوک وو؟

۱۱۰ - ځواب: معصب بن عمير، علی بن ای طالب او سعد بن معاذ.

۱۱۱ - پوښتنه: د دومه الجندل غزوه څنگه پېښه شوه؟

۱۱۱ - ځواب: «دومه الجندل» دمشق سره نږدې یو ښار و. کله چې مسلمانان له دغې لارې څخه تجارت ته تلل، نو مشرکینو به مسلمانان ځورول او د مسلمانانو مالونه به یې هم تالا او لوټ کول او کله به یې هم مسلمانان وژل. کله چې رسول الله ﷺ خبر شو چې هغوی نیت لري ترڅو په مدینې باندې حمله وکړي نو رسول الله ﷺ مخکې د هغوی د حرکت څخه د صحابه و لښکر سره په هغوی حمله وکړه او بریالیتوب د اسلامي لښکر په نصیب شو.

۱۱۲ - پوښتنه: د رسول الله ﷺ اخري غزوه کومه وه؟

۱۱۲ - ځواب: د تبوک غزوه، د هجرت په نهم کال د رجب په میاشت کې پېښه شوه.

۱۱۳ - پوښتنه: کله چې رسول الله ﷺ مکه فتح کړه نو څه یې وکړل؟

۱۱۳ - ځواب: د عمومي عفو (بښنې) اعلان یې وکړ.

۱۱۴ - پوښتنه: رسول الله ﷺ د مکې له فتح وروسته په څه ډول دې ښار ته راننوت؟

۱۱۴ - ځواب: ډېر په متواضع ډول سره، سر مبارک یې د خدای په لوري تیت کړی و او د فتح سوره یې تلاوت کوله.

۱۱۵ - پوښتنه: مکه مکرمه په کومه نېټه فتح شوه؟

۱۱۵ - ځواب: د هجرت په اتم کال، د روژې په ۲۰ د جمعي ورځې په سهار.

۲۵ | ۲۵۰ پوښتنې او ځوابونه

۱۱۶ - پوښتنه: رسول الله ﷺ وروسته د مکې له فتح څخه لومړی کوم کار ترسره کړ؟

۱۱۶ - ځواب: له بتانو څخه د حرم شریف پاک کول او د مشرکینو له شعایرو څخه.

۱۱۷ - پوښتنه: رسول الله ﷺ د کعبې شریفې کیلي چا ته ورکړه؟

۱۱۷ - ځواب: عثمان بن طلحه ته.

۱۱۸ - پوښتنه: د مکې اوسېدونکي د رسول الله ﷺ په راتگ سره څه احساس درلود؟

۱۱۸ - ځواب: د مکې اوسېدونکي وېرېدل، ځکه چې هغوی فکر کولو هغه وخت چې دوی به رسول الله ﷺ ته ازار او کړاو ورکاوه نو رسول الله ﷺ به له دوی څخه غچ واخلي.

۱۱۹ - پوښتنه: رسول الله ﷺ د مکې اوسېدونکو سره څنګه رویه وکړه؟

۱۱۹ - ځواب: رسول الله ﷺ وفرمایل: ((نن ورځ هماغه خبره کوم چې یوسف خپلو وروڼو ته کړې وه؛ نن ورځ هېڅ ملامت نشته او هېڅ ډول پوښتنه کول هم نشته، ځی تاسو آزاد یاست))

۱۲۰ - پوښتنه: د رسول الله ﷺ کسب و کار له بعثت څخه مخکې بیان کړئ؟

۱۲۰ - ځواب: په ماشومتوب کې د پسانو شپون و او په ځوانۍ کې یې تجارت کولو.

۱۲۱ - پوښتنه: د رسول الله ﷺ ظاهري ښکلاوې بیان کړئ؟

د حضرت محمد ﷺ د ژوند اړوند | ۲۶

۱۲۱ -خواب: د مخ مبارک رنگ يې سپين او سور ته نږدې و، قد يې ميانه (برابر) او وېښته يې تور او سترگې يې زيرې وې، ښه بدن يې درلود او نوراني و.

۱۲۲ -پوښتنه: حضرت ابراهيم (ع) کومه دعا کړې وه؟

۱۲۲ -خواب: ((ربنا وابعث فيهم رسولا منهم))

۱۲۳ -پوښتنه: رسول الله ﷺ له کومې قبيلې (ټبر) څخه و؟

۱۲۳ -خواب: د هاشمي له قبيلې (ټبر) څخه و.

۱۲۴ -پوښتنه: د رسول الله ﷺ موحد نيکه (جد) څوک و؟

۱۲۴ -خواب: حضرت ابراهيم (ع)

۱۲۵ -پوښتنه: رسول الله ﷺ د عربو جاهليت په وخت کې په کوم تړون کې گډون کړی و چې د اسلام په وخت کې يې وفرمايل: ((ما په دې تړون کې ونډه واخيسته، که په اسلام کې هم يو داسې تړون ته دعوت شم، قبلوم يې))

۱۲۵ -خواب: د «حلف الفضول» تړون.

۱۲۶ -پوښتنه: د «حلف الفضول» تړون، څه ډول تړون و؟

۱۲۶ -خواب: د دې تړون علت دا و چې: يو سړی خپل مالونه له يمن څخه مکې ته يوړل، په مکې کې يو بل سړي دا مالونه واخيستل خو د دې توکو پيسې يې ورنه کړې. د مال خاوند د مکې له اوسېدونکو څخه مرسته وغوښتله. د مکې له اوسېدونکو څخه هم يوه ډله د «ابن جدعان» په کور کې سره راټول شول او يو تړون يې وټولو ترڅو د مظلوم حق له ظالم څخه واخيستل شي.

۱۲۷ -پوښتنه: له هغه ځور او کړاونو څخه چې مشرکينو به رسول الله ﷺ ته ورکول، په لنډه توگه يادونه وکړی؟

۲۷ | ۲۵۰ پوښتنې او ځوابونه

۱۲۷ - ځواب: يوه ورځ رسول الله ﷺ په مسجد کې د سجدې په حالت کې و، چې «عقبه بن ابی معيط» د رسول الله ﷺ په شاه باندې د اوبښ مرداره پرده واچوله. بيا بي بي فاطمې هغه د رسول الله ﷺ له شاه څخه لرې کړه.

۱۲۸ - پوښتنه: د رسول الله ﷺ له ظاهري خصلتونو او څېرې څخه، يو څو ځانگړنې ذکر کړئ؟

۱۲۸ - ځواب: هغه له هر پلوه د نقص (کمۍ) څخه مبرا و، په خلکو کې ښايسته سړی و، مبارک رنگ يې سپين او روښانه و، تندۍ يې پراخه او وروځې يې نرۍ وې، بانه يې لوی، سترگې يې غټې او تورې وې، پوزه يې برابره وه، ږيره يې ډېره او وجود يې ښه و، قد يې متوسط خو لوړ ته نږدې و.

۱۲۹ - پوښتنه: د رسول الله ﷺ د ښوونې او روزنې استاد څوک و؟

۱۲۹ - ځواب: رسول الله ﷺ په مستقيمه توگه د خداى تعالى له لوري روزل شوى و. (فادبنی فأحسن تأديبی)

۱۳۰ - پوښتنه: هغه آيت چې د رسول الله ﷺ د اخلاقو ستاينه کوي، ذکر کړئ؟

۱۳۰ - ځواب: ((وانك لعلی خلق عظیم))

۱۳۱ - پوښتنه: د رسول الله ﷺ اخلاق په کور کې څنگه وو؟

۱۳۱ - ځواب: حضرت انس - رض فرمايي: ((ما داسې څوک نه دي ليدلي چې د رسول الله ﷺ په شان د خپلې کورنۍ سره په ښو اخلاقو چلند وکړي))

۱۳۲ - پوښتنه: رسول الله ﷺ په کوم کال کې د اختر لومړنۍ لمونځ ادا کړ؟

۱۳۲ - ځواب: د شوال په لومړۍ نېټه، ۲ هجري کال.

۱۳۳ - پوښتنه: د رسول الله ﷺ يو حديث ذکر کړئ؟

۱۳۳ - ځواب: د هغه کس لپاره چې د خلکو ترمنځ د سولې هڅه کوي او د خير خبره کوي، دروغجن نه ويل کېږي. (متفق عليه)

۱۳۴ - پوښتنه: د رسول الله ﷺ له معجزاتو څخه يوه لويه معجزه ذکر کړئ؟

۱۳۴ - ځواب: د رسول الله ﷺ تر ټولو لويه او عظيمه معجزه د الله ﷻ کتاب «قرآنکريم» دی، چې تر اوسه هم شته او وروسته له څو پېړيو بيا هم پکې هېڅ تغيير پکې نه دی راغلی.

۱۳۵ - پوښتنه: د رسول الله ﷺ بله معجزه هم بيان کړئ؟

۱۳۵ - ځواب: کله چې مشرکينو غوښتل چې رسول الله ﷺ ورته خپل نبوت ثابت کړي، نو د رسول الله ﷺ څخه يې وغوښتل چې سپوږمۍ په منځ کې نيمه کړي او رسول الله ﷺ هم د خپلې گوتې په اشارې سره سپوږمۍ په منځ نيمه کړه او بېرته خپل لومړي حالت ته راغله.

۱۳۶ - پوښتنه: د رسول الله ﷺ دوستانو ته کوم نوم اخيستل کېږي؟

۱۳۶ - ځواب: صحابه

۱۳۷ - پوښتنه: رسول الله ﷺ د خپلو صحابو (دوستانو) په هکله څه فرمايلي دي؟

۱۳۷ - ځواب: زما صحابه، لکه د آسمان ستوري، چې هر يو پسې اقتدا وکړي نو هدايت به ومومي.

۱۳۸ - پوښتنه: د رسول الله ﷺ له نومونو څخه يو څو ذکر کړئ؟

۱۳۸ - ځواب: محمد، احمد، الماحي، الحاشر، العاقب، المقضي،

۱۳۹ - پوښتنه: د رسول الله ﷺ د سیرت په هکله د ځینو کتابونو نومونه ووايست؟

۱۳۹ - ځواب: نبي رحمت، سیره النبي، سیره ابن هشام، رحيق المختوم.

۱۴۰ - پوښتنه: د رسول الله ﷺ له تورې څخه د درېو تورو نومونه ووايست؟

۱۴۰ - ځواب: صمصامه توره، غضب توره او رسوب توره.

۱۴۱ - پوښتنه: د رسول الله ﷺ ساتونکي څوک وو؟

۱۴۱ - ځواب: زبير بن عوام، حضرت بلال، سعد بن معاذ، ابو ايوب انصاري، سعد بن ابي وقاص، عباد بن بشير.

۱۴۲ - پوښتنه: ولې رسول الله ﷺ ته «خاتم النبیین» وايي؟

۱۴۲ - ځواب: ځکه چې وروسته له رسول الله ﷺ څخه به بل پيغمبر تر قيامته پورې رانشي او خپله رسول الله ﷺ هم فرمايلي دي: ((زه تر ټولو اخری پيغمبر یم، وروسته له ما څخه بل پيغمبر نشته))

۱۴۳ - پوښتنه: کوم ښار په «مدینه النبي» باندې مشهوره دی؟

۱۴۳ - ځواب: مدینه منوره.

۱۴۴ - پوښتنه: رسول الله ﷺ د خپل ښار د فضيلت په هکله څه ويلي دي؟

۱۴۴ - ځواب: رسول الله ﷺ فرمايلي دي: ((څوک چې په مدینه منوره کې مې شي نو د قيامت په ورځ به زه د هغې شفاعت کوم)) ابن ماجه.

۱۴۵ - پوښتنه: رسول الله ﷺ څو نېزې درلودې؟

۱۴۵ - ځواب: درې دانې: رمح، مټوي او مټني.

د حضرت محمد ﷺ د ژوند اړوند | ۳۰

۱۴۶ - پوښتنه: د رسول الله ﷺ يوه بله معجزه هم بيان كړئ؟

۱۴۶ - ځواب: يو صحابه وفرمايل: د خندق له جگړې وروسته، په كور كې مې لږ جواړي درلودل او هغه مې اوږه كړل او يو پسه مې هم قرباني كړ. كله چې رسول الله ﷺ د خپلو ټولو يارانو سره له خندق جگړې څخه راستون شو، نو هغوی ټولو ښه ډوډۍ وخوړله او بيا هم ديك ډك و.

۱۴۷ - پوښتنه: مسجد النبي څه فضيلت لري؟

۱۴۷ - ځواب: رسول الله ﷺ فرمايلي دي: ((زما په مسجد كې لمونځ كول په زر هاوو واړې غوره دی له نورو مساجدو څخه، مگر مسجد الحرام))

۱۴۸ - پوښتنه: په مسجد النبي كې تر ټولو غوره ځای كوم يو دی؟

۱۴۸ - ځواب: رياض الجنه (د رسول الله ﷺ له منبر څخه تر روضې مبارك پور)

۱۴۹ - پوښتنه: د رسول الله ﷺ يو حديث ذكر كړئ؟

۱۴۹ - ځواب: رسول الله ﷺ فرمايلي دي: ((ستاسو څخه تر ټولو غوره هغه څوك دی چې خپلې كورنۍ سره ښه چلند وكړي، او زه ستاسو څخه تر ټولو غوره يم نسبت خپلې كورنۍ ته))

۱۵۰ - پوښتنه: د رسول الله ﷺ هغه حديث ذكر كړئ چې په هغه كې يې د فارسي ژبې كلمات هم كارولي وي؟

۱۵۰ - ځواب: ابو هريره فرمايې: ((گېډې مې درد كولو، رسول الله ﷺ په لاره تېرېدلو او ويې فرمايل: اشتيكيك درد، اشتيكيك درد. ای ابو هريره له درد څخه پاڅاب يې؟)) مسند احمد ۴۰۳/۲

۱۵۱ - پوښتنه: د رسول الله ﷺ يو شعر ذكر كړئ؟

۳۱ | ۲۵۰ پوښتنې او ځوابونه

۱۵۱- ځواب: د حنين په ورځ يې داسې وفرمايل: ((انا النبی لا کذب انا ابن عبدالمطلب))

۱۵۲- پوښتنه: وروسته له هغې چې رسول الله ﷺ د شعب ابی طالب څخه بهر شو، د ژوند سخته ورځ يې کومه یوه وه؟

۱۵۲- ځواب: د تره او مېرمنې مړينه يې (ابوطالب او خديجه)

۱۵۳- پوښتنه: عالم الحزن کوم کال ته ويل کېږي؟

۱۵۳- ځواب: د بعثت لسم کال ته، چې په دې کال کې د رسول الله ﷺ د ژوند دوه لوی ملاتړي وفات شول؛ ابوطالب او بي بي خديجه-رض.

۱۵۴- پوښتنه: د ابوطالب له مړينې څخه څو ورځې وروسته بي بي خديجه-رض وفات شوه؟

۱۵۴- ځواب: درې ورځې وروسته يا درې مياشتې وروسته (ژباړن: د نظر اختلاف شتون لري)

۱۵۵- پوښتنه: د احد له غزوې څخه وروسته کوم چا د رسول الله ﷺ د ترور نيت درلود؟

۱۵۵- ځواب: یو کس په نوم دې «دعثور»

۱۵۶- پوښتنه: په څه ډول يې د رسول الله ﷺ د ترور پلان درلود؟

۱۵۶- ځواب: رسول الله ﷺ د يوې ونې لاندې غوښتل ويده شي، ناڅاپه یو له مشرکينو څخه په رسول الله ﷺ بريد وکړ، کله چې يې د رسول الله ﷺ وېره وليده نو توره يې له لاس څخه ولوېده. رسول الله ﷺ ورته وفرمايل: له تاسو سره څه معامله وکړم؟ هغه وويل: ته د خدای پيغمبر يې. رسول الله ﷺ هم هغه عفوه کړ.

د حضرت محمد ﷺ د ژوند اړوند | ۳۲

۱۵۷ - پوښتنه: رسول الله ﷺ د نړۍ کومو باچاهانو ته بلنلیکونه واستول او هغوی یې اسلام ته دعوت کړل؟

۱۵۷ - ځواب: هرقل د روم باچا، مقوقین د مصر - باچا، خسرو پرویز د ایران باچاه، نجاشي د حبشي باچاه او...

۱۵۸ - پوښتنه: د ایران باچا د رسول الله ﷺ د لیک په تړاو څه عکس العمل وښود؟

۱۵۸ - ځواب: د رسول الله ﷺ لیک یې خیرې کړ او ویې وویل: ولې د محمد نوم زما په لیک کې مخکې راغلی دی؟

۱۵۹ - پوښتنه: رسول الله ﷺ د هغه په حق کې څه دعا وکړه؟

۱۵۹ - ځواب: ویې فرمایل: ((خدای تعالی دې د هغه باچاهي درې وړې کړي او هغه دې د خپل زوی په ذریعه نابود شي))

۱۶۰ - پوښتنه: د هغه لیک متن څه و، چې رسول الله ﷺ د ایران باچا ته یې استولی و؟

۱۶۰ - ځواب: بسم الله الرحمن الرحيم، له محمد رسول الله څخه د فارس لوی قصر - ته، سلام په هغه چا چې د رښتینولۍ او هدایت پیرو دی او هغه څوک چې په خدای یې ایمان راوړی دی، د هغې په خدای او رسول شهادت ورکوم چې له هغه پرته بل خدای نشته، زه تاته دعوت درکوم په دې چې د خدای رسول یم، ترڅو ټولو هغه خلک چې ژوندي دي وېره او هیله ورکړم، اسلام ومنئ ترڅو په دواړو جهانونو کې روغ رمټ و اوسئ، که سر غړونه وکړی د مجوس گناه به پر تاسو وي.

۱۶۱ - پوښتنه: د حضرت محمد ﷺ څخه مخکې کوم رسول تېر شوی و؟

۱۶۱- ځواب: حضرت عیسی (ع). تکراري نه دی

۱۶۲- پوښتنه: هغه آیت چې خدای تعالی په هغه کې د رسول الله ﷺ اخلاق، نورو مسلمانانو ته د یوې نمونې په ډول معرفي کړي، ذکر کړئ؟

۱۶۲- ځواب: ((لقد کان لکم فی رسول الله اسوه حسنه لمن کان یرجوا الله والیوم الآخر))//الاحزاب: ۲۱

۱۶۳- پوښتنه: لومړۍ آیت چې په رسول الله ﷺ نازل شوی دی، ذکر کړئ؟

۱۶۳- ځواب: ((اقرأ باسم ربک الذی خلق خلق الانسان من علق))

۱۶۴- پوښتنه: کله چې رسول الله ﷺ د طایف په سفر کې خواشینۍ شو، څنگه دعا یې وکړه؟

۱۶۴- ځواب: ای خدایه! ای تر ټولو مهربانه خدایه، زه له خلکو څخه تاته د خپلې کمزورۍ، د تدبیر کمښت او ذلت څخه شکایت کوم. ته مې رب یې، نو ته ما هغه چا ته چې زما پرځولو ته مبارزه کوي یا هغه دښمن ته سپارې چې زما کار ورسره تړلی دی. خو که دا ستاسو له غوسې نه وي نو بیا راته د اندېښنې وړ نه ده .

۱۶۵- پوښتنه: الله جلّ و اعلیٰ د رسول الله ﷺ دعا څنگه قبوله کړه؟

۱۶۵- ځواب: وروسته له دې دعا څخه، الله جلّ و اعلیٰ د غرونو ملایکو ته امر وکړ، که رسول الله ﷺ اجازه ورکړي نو طایف به د دوو غرونو ترمنځ، له منځه یوسي.

۱۶۶- پوښتنه: رسول الله ﷺ څه وفرمایل؟

۱۶۶- ځواب: خیر، زه هیله لرم چې د دوی په راتلونکي نسل کې به داسې کسان را پیدا شي چې ، واحد خدای تعالی ته به عبادت کوي.

د حضرت محمد ﷺ د ژوند اړوند | ۳۴

۱۶۷ - پوښتنه: کله چې رسول الله ﷺ اراده وکړه چې مدینې ته هجرت وکړي نو مکې سره یې څه ډول مخه ښه وکړه؟

۱۶۷ - ځواب: ای کعبې! څه ښه ښار یې او څومره زما خوښېږي، که زه مې خپل قوم له دې ځای څخه نه ایستل؛ هېڅکله به مې بل ځای د اوسېدو لپاره نه و غوره کړی.

۱۶۸ - پوښتنه: رسول الله ﷺ به کومې ورځې د سفر لپاره غوره کولې؟
۱۶۸ - ځواب: معمولاً د پنجشنبې ورځ.

۱۶۹ - پوښتنه: د رسول الله ﷺ د آسماني کتاب نوم څه دی؟
۱۶۹ - ځواب: قرآن عظیم الشان.

۱۷۰ - پوښتنه: قرآن کریم په څومره موده کې په رسول الله- ص باندې نازل شوی دی؟
۱۷۰ - ځواب: ۲۳ کلونو کې.

۱۷۱ - پوښتنه: څه سبب شول چې خلکو به ورځ تر بلې د رسول الله ﷺ دین ته مینه پیدا کوله؟

۱۷۱ - ځواب: ښه اخلاق، ښه رفتار او په ټوله کې له خلکو سره ښه چلند...

۱۷۲ - پوښتنه: د مکې یهودانو ولې د رسول الله ﷺ په راتگ سره قیام وکړ؟

۱۷۲ - ځواب: یهودان د هغه پیغمبر د ظهور په تمه وو چې د هغوی په آسماني کتاب کې یې یادونه شوې وه او دا چې رسول الله ﷺ د هغوی له قوم څخه نه و، نو ځکه یې مخالفت وکړ.

۱۷۳ - پوښتنه: د رسول الله ﷺ خبرو ته کوم لفظ کارول کېږي؟

۱۷۳ - ځواب: حديث شريف.

۱۷۴ - پوښتنه: سنت کوم څه ته ويل کېږي؟

۱۷۴ - ځواب: د رسول الله ﷺ گفتار او کردار ته سنت ويل کېږي.

۱۷۵ - پوښتنه: زموږ دنده، نسبت رسول الله ﷺ ته څه ده؟

۱۷۵ - ځواب: دا چې د رسول الله ﷺ د سنتو په ترسره کولو کې پابند او مخکښ واوسو، په خاصه توګه د لمونځ ادا کول، ځکه چې رسول الله ﷺ به د لمونځ په ترسره کولو کې ډېر ټينګار کولو.

۱۷۶ - پوښتنه: د رسول الله ﷺ له اخلاقو څخه يو څو ذکر کړئ؟

۱۷۶ - ځواب: له غريبانو سره يې مينه درلوده، له خلکو سره مهربانه و، هر کله چې به کومې غونډې ته ورتللو نو هغه ځای چې به خالي و هملته به کېناستلو او خپلو يارانو ته به يې اجازه نه ورکوله چې ورته پاڅي، د خپل نفس لپاره به يې غچ نه اخیستلو، هېڅکله به هم د شخصي مسايلو لپاره نه غوسه کېدلو مګر هغه وخت چې د خدای ﷻ حکم به نقض شو.

۱۷۷ - پوښتنه: رسول الله ﷺ د الوداع په خطبه کې څه وفرمايل؟

۱۷۷ - ځواب: ويې فرمايل: ((ای خلکو! ستاسو وینه او مال پر يو بل حرام دي او ما ټول هغه رسم او رواج چې د جاهليت د زمانې و، له منځه يوړ))

۱۷۸ - پوښتنه: رسول الله ﷺ به له کوم خطر څخه د خپل امت لپاره وېره درلوده؟

۱۷۸ - ځواب: شتمنۍ او نړۍ سره زياته مينه. ځکه چې رسول الله ﷺ په دې هکله فرمايلي: ((وېره لرم چې مشرک نه شی او د مخکښو اقوامو په شان د نړۍ او شتمنۍ په موخه سره سيالي ونه کړي))

د حضرت محمد ﷺ د ژوند اړوند | ۳۶۱

۱۷۹ - پوښتنه: د رسول الله ﷺ يو حديث ذکر کړی؟

۱۷۹ - ځواب: رسول الله ﷺ فرمايلي دي: ((ای بلاله! اذان وکړه او موږ ته د هغې په وسيله ارامتيا را په برخه کړه)) ابو داود.

۱۸۰ - پوښتنه: د هغه کتابونو نومونه ذکر کړی چې د رسول الله ﷺ احاديث او ويناوې پکې راټولې شوې وي؟

۱۸۰ - ځواب: صحيح البخاري شريف، صحيح المسلم شريف، سنن ترمذی، سنن نسایی، ابو داود، ابن ماجه.

۱۸۱ - پوښتنه: له هغه وېرې څخه چې رسول الله ﷺ له الله ﷻ څخه درلوده، يو واقعه ذکر کړی؟

۱۸۱ - ځواب: عبدالله بن سخير فرمايلي دي: ((يوه ورځ د رسول الله ﷺ خدمت ته ورغلم، رسول الله ﷺ په لمانځه و، کله چې يې لمونځ خلاص کړ، نو د دعا په وخت کې يې داسې ژړل چې تا به ويل چې اوبه د جوش کېدلو په حالت کې دي))

۱۸۲ - پوښتنه: د نړۍ په هکله د رسول الله ﷺ نظر څه و؟

۱۸۲ - ځواب: رسول الله ﷺ فرمايلي دي: ((زه له دنيا سره څه کار لرم؟! زما مثال په دې نړۍ کې داسې دی لکه يو مسافر چې د يوې ونې لاندې د لږ وخت لپاره ويده شي او بېرته راوينن شي او خپل سفر ته دوام ورکړي)) ابو داود

۱۸۳ - پوښتنه: د رسول الله ﷺ د ساده ژوند څخه يو څو نمونې ذکر کړی؟

۱۸۳ - ځواب: يوه ورځ حضرت عمر بن خطاب-رض، رسول الله ﷺ وليد چې په يوه پوزي باندې ويده دی، حضرت عمر-رض ته ژړا ورغله، رسول الله ﷺ ورڅخه پوښتنه وکړه چې ولې ژاړې؟ حضرت عمر-رض وويل: کسري او قيصر په آرامه او

۳۷ | ۲۵۰ پوښتنې او ځوابونه

راحتۍ کې ژوند کوي او تاسو په داسې سختۍ کې ژوند تېروي. رسول الله ﷺ ورته وفرمايل: ايا ته په شک کې يې، د هغوی سهم په دې نړۍ کې ورکړل شوی او په هغه نړۍ کې به هېڅ سهم ونلري.

۱۸۴ - پوښتنه: د رسول الله ﷺ له سخاوت څخه يادونه وکړئ؟

۱۸۴ - ځواب: جابر بن عبدالله فرمايلي: ((د رسول الله ﷺ څخه چې هر څه وغښتل شي، «نه» نه وايي)) بخاري

۱۸۵ - پوښتنه: د يو څو لارو نمونه ذکر کړئ چې د رسول الله ﷺ احسانات پوره کړو؟

۱۸۵ - ځواب: د هغوی په سنتو عمل کول، د هغوی مبارک روح ته درود شريف ويل.

۱۸۶ - پوښتنه: د رسول الله ﷺ کښه څوک و؟

۱۸۶ - ځواب: ابوالقاسم.

۱۸۷ - پوښتنه: د رسول الله ﷺ د څو تنو کاتبانو نومونه واخلئ؟

۱۸۷ - ځواب: خلفای راشدين، خالد بن سعيد، حضرت ارقم، زبير بن عوام، معاويه، ابی بن کعب، زيد بن ثابت.

۱۸۸ - پوښتنه: هغه ښځې چې د امهات المومنين په کور کې به يې خدمت کولو، نومونه يې ذکر کړئ؟

۱۸۸ - ځواب: ريحانه بن شمعون، ميمونه بنت سعد، ام ضمير، ام عياش، خوله، خليسه، خضره.

د حضرت محمد ﷺ د ژوند اړوند | ۳۸

۱۸۹ - پوښتنه: رسول الله ﷺ کوم کسان په خپل ژوند کې د راز ویلو لپاره ټاکلي وو؟

۱۸۹ - ځواب: لور یې فاطمه، حضرت حذیفه، انس بن مالک.

۱۹۰ - پوښتنه: حضرت انس (رض) د رسول الله ﷺ د اخلاقو په هکله څه فرمایلي دي؟

۱۹۰ - ځواب: هغه فرمایلي: هېڅکله مې له رسول الله ﷺ څخه بد-رد او غلطه خبره نده اورېدلې، په جریان د ۱۰ کالو خدمت کې یې ماته حتا د «اوف» کلمه هم نده ویلې.

۱۹۱ - پوښتنه: د رسول الله ﷺ یو حدیث ذکر کړئ؟

۱۹۱ - ځواب: د کارگر مزد (حق الزحمه) تر هغه مخکې ورکړی چې د هغه خولې وچې شوې نه وي / ابن ماجه.

۱۹۲ - پوښتنه: رسول الله ﷺ څه شی د خپلو سترگو د یخولو وسیله ګڼله؟

۱۹۲ - ځواب: لمونځ.

۱۹۳ - پوښتنه: د رسول الله ﷺ تر وینه کوم کسان و؟

۱۹۳ - ځواب: زبیر، عباس، ابوطالب، حمزه، حارث، ابولهب قثم، جحل، مقوم، ضرار، عبدالکعبه.

۱۹۴ - پوښتنه: د رسول الله ﷺ ترورګانې څوک وې؟

۱۹۴ - ځواب: ام حکیم، عاتکه، اروی، بره، صفیه، امیمه.

۱۹۵ - پوښتنه: د رسول الله ﷺ د دایي (د شیدو مېندو) نومونه ووايست؟

۳۹ | ۲۵۰ پوښتنې او ځوابونه

۱۹۵ - ځواب: عبد الله بن ارقم، اسود بن يغوث بن وهب د آمنه بنت وهب ورور.

۱۹۶ - پوښتنه: د رسول الله ﷺ د رضايي وروڼو او خویندو نومونه ووايست؟

۱۹۶ - ځواب: عبدالله بن حارث، انيسه بن حارث، شيما بنت حارث.

۱۹۷ - پوښتنه: د رسول الله ﷺ ترور (د مور خور) نوم ووايست؟

۱۹۷ - ځواب: عقيله بنت عميم.

۱۹۸ - پوښتنه: رسول الله ﷺ څو ښځې درلودې؟

۱۹۸ - ځواب: يوولس ښځې.

۱۹۹ - پوښتنه: د رسول الله ﷺ د ښځو نومونه ذکر کړئ؟

۱۹۹ - ځواب: خديجه، سوده، عايشه، حفصه، زينب، ام سلمه، زينب بنت جحش، جوړيه، ام حبيب، صفيه، ميمونه.

۲۰۰ - پوښتنه: هغه وخت چې رسول الله ﷺ له خديجې-رض سره واده کولو د دوی عمر څومره و؟

۲۰۰ - ځواب: رسول الله ﷺ ۲۵ کلن او بي بي خديجه ۴۰ کلنه وه.

۲۰۱ - پوښتنه: د بي بي خديجې-رض مهر څومره و؟

۲۰۱ - ځواب: ۲۰ اوبان.

۲۰۲ - پوښتنه: رسول الله ﷺ په کومه نېټه له بي بي خديجې-رض سره واده وکړ؟

۲۰۲ - ځواب: له هجرت څخه مخکې.

د حضرت محمد ﷺ د ژوند اړوند | ٤٠

٢٠٣ - پوښتنه: د هغه اولادونو نومونه يې ذکر کړئ چې بي بي خديجې-رض يې سکنی مور وه؟

٢٠٣ - ځواب: زينب، قاسم، رقيه، ام کلثوم، فاطمه، عبدالله.

٢٠٤ - پوښتنه: د رسول الله ﷺ د اولادونو نومونه ذکر کړئ؟

٢٠٤ - ځواب: زامن: قاسم، عبدالله او ابراهيم / لونې: زينب، رقيه، ام کلثوم او فاطمه.

٢٠٥ - پوښتنه: په کوم کال کې يې لور «رقيه» وفات شوه؟

٢٠٥ - ځواب: د هجرت په دويم کال کې.

٢٠٦ - پوښتنه: بي بي فاطمه په کوم کال کې وفات شوه؟

٢٠٦ - ځواب: د هجرت په ١١ کال، شپږ مياشتې وروسته د خپل پلار له وفات څخه.

٢٠٧ - پوښتنه: د رسول الله ﷺ زوی «ابراهيم» په کومه نېټه وفات شو؟

٢٠٧ - ځواب: د هجرت په ٨ کال کې وزېږېد او د هجرت په ١٠ کال کې وفات شو.

٢٠٨ - پوښتنه: د رسول الله ﷺ نسل له کوم يو اولاد څخه ډېر شو؟

٢٠٨ - ځواب: فاطمه زهرا.

٢٠٩ - پوښتنه: د رسول الله ﷺ هغه لمسيان چې ډېره مينه يې ورسره درلوده، نومونه يې ذکر کړئ؟

۴۱ | ۲۵۰ پوښتنې او ځوابونه

۲۰۹- ځواب: حسن، حسين، ام كلثوم او زينب چې د علي او فاطمې اولادونه

۰۹۹

۲۱۰- پوښتنه: رسول الله ﷺ په کوم کال کې له سوده سره واده وکړو؟

۲۱۰- ځواب: د هجرت په لسم کال.

۲۱۱- پوښتنه: په دغه وخت کې رسول الله ﷺ او سوده څومره عمر درلود؟

۲۱۱- ځواب: رسول الله ﷺ او سوده، دواړه ۵۰ کلن وو.

۲۱۲- پوښتنه: سوده، څو کاله له رسول الله ﷺ سره گډ ژوند وکړ؟

۲۱۲- ځواب: ۱۴ کاله.

۲۱۳- پوښتنه: رسول الله ﷺ په کوم کال کې له بي بي عايشه(رض) سره واده وکړ؟

۲۱۳- ځواب: د هجرت په لومړي کال، د شوال مياشت کې.

۲۱۴- پوښتنه: رسول الله ﷺ په کوم کال کې له حفصه سره واده وکړ؟

۲۱۴- ځواب: د هجرت په درېيم کال، د شعبان مياشت.

۲۱۵- پوښتنه: هغه وخت چې رسول الله ﷺ له حفصې سره واده کولو، عمر يې څومره و؟

۲۱۵- ځواب: ۵۵ کاله.

۲۱۶- پوښتنه: رسول الله ﷺ د خپلو ښځو ترمنځ له چا سره ډېره مينه درلوده؟

۲۱۶- ځواب: له بي بي عايشې سره.

۲۱۷- پوښتنه: ام المساکين، د رسول الله ﷺ د کومې ښځې لقب دی؟

د حضرت محمد ﷺ د ژوند اړوند | ٤٢

٢١٧- ځواب: د بي بي زينب.

٢١٨- پوښتنه: رسول الله ﷺ په کومه نېټه له بي بي زينب سره واده وکړ؟

٢١٨- ځواب: د هجرت په درېيم کال، د رمضان مياشت کې.

٢١٩- پوښتنه: رسول الله ﷺ په کومه نېټه له ام سلمه سره واده وکړ؟

٢١٩- ځواب: د هجرت په څلورم کال.

٢٢٠- پوښتنه: د رسول الله ﷺ څو ښځې د هغه په ژوندون وفات شوې؟

٢٢٠- ځواب: حضرت خديجه او زينب بنت جحش.

٢٢١- پوښتنه: رسول الله ﷺ په کومه نېټه له زينب بنت جحش سره واده وکړ؟

٢٢١- ځواب: د هجرت په پنځم کال.

٢٢٢- پوښتنه: د زينب مهر څو درهمه و؟

٢٢٢- ځواب: ٤٠٠ درهمه.

٢٢٣- پوښتنه: رسول الله ﷺ په کومه نېټه له جويريه سره واده وکړ؟

٢٢٣- ځواب: د هجرت په پنځم کال (جويريه د حارث يهودي لور وه، حارث يهودي د بنی مصطلق قوم مشر و)

٢٢٤- پوښتنه: رسول الله ﷺ په کوم کال کې له حضرت صفیې سره واده وکړ او مهر يې څومره و؟

٢٢٤- ځواب: د هجرت په اووم کال کې وروسته له خيبر څخه يې ورسره واده وکړ او مهر يې آزادي وه ځکه چې په خيبر کې اسيره وه.

۴۳ | ۲۵۰ پوښتنې او ځوابونه

۲۲۵- پوښتنه: رسول الله ﷺ په کوم کال کې له ام حبيبې سره واده وکړ او مهر يې چا ورکړه؟

۲۲۵- ځواب: د هجرت په اووم کال کې او مهر نجاشي ورکړ.

۲۲۶- پوښتنه: رسول الله ﷺ په کوم کال کې له حضرت ميمونې سره واده وکړ؟

۲۲۶- ځواب: د هجرت په اووم کال کې.

۲۲۷- پوښتنه: الله جل و علا، د رسول الله ﷺ ښځو ته کوم لقب ورکړی دی؟

۲۲۷- ځواب: امهات المومنين.

۲۲۸- پوښتنه: د رسول الله ﷺ کومې ښځې د هغه په ژوند کې وفات شوې؟

۲۲۸- ځواب: حضرت خديجه او زينب بنت خزيمة.

۲۲۹- پوښتنه: د رسول الله ﷺ زومان څوک وو؟

۲۲۹- ځواب: ابوالعاص د زينب خاوند، حضرت عثمان د ام کلثوم او رقيه خاوند، حضرت علي د فاطمې خاوند.

۲۳۰- پوښتنه: رسول الله ﷺ په کومه نېټه وفات شو؟

۲۳۰- ځواب: د ربيع الاول په ۱۲، د هجرت ۱۱ کال.

۲۳۱- پوښتنه: د رسول الله ﷺ وروستۍ خبرې او غوښتنې څه وې؟

۲۳۱- ځواب: د خپل امت لپاره دوه شيان په ځای پرېږدم، تر هغه چې پرې عمل وکړي نو هېڅکله به هم گمراه نه شي: قرآن عظيم الشان او سنت.

د حضرت محمد ﷺ د ژوند اړوند | ٤٤

٢٣٢ - پوښتنه: رسول الله ﷺ د خپل ژوند په وروستيو شېبو کې د کوم لښکر د لېږد ټينگار کولو؟

٢٣٢ - ځواب: د اسامه بن زيد لښکر، چې فلسطين ته لېږدول کېده. (دغه لښکر د رسول الله ﷺ په ژوند کې ونه استول شو، بلکې د حضرت ابوبکر صديق-رض په خلافت کې واستول شو)

٢٣٣ - پوښتنه: چا د اسامه بن زيد لښکر د ستونزو سره-سره بيا هم واستولو؟
٢٣٣ - ځواب: حضرت ابوبکر صديق-رض.

٢٣٤ - پوښتنه: رسول الله ﷺ د ژوند په وروستيو شېبو کې د چا د حقوقو د ورکړې، ټينگار کولو؟

٢٣٤ - ځواب: د ښځو حقوق او د غلامانو د حقوقو رعايتول.

٢٣٥ - پوښتنه: رسول الله ﷺ په څه ډول دا نړۍ پرېښوده؟

٢٣٥ - ځواب: په داسې حال کې چې درهم او د دنيا کوم بل څه يې په لاس کې نه وو

٢٣٦ - پوښتنه: کله چې د رسول الله ﷺ د وفات وخت رانږدې شو، څه يې وکړل؟

٢٣٦ - ځواب: د احد غزوې شهيدانو لېدلو ته ورغی، د هغوی لپاره يې لمونځ وکړ او هغوی سره يې خدای پاماني وکړه.

٢٣٧ - پوښتنه: آيا عزرائيل (ع) د رسول الله ﷺ د روح قبض کولو لپاره، د هغې څخه اجازه وغوښتله؟

٢٣٧ - ځواب: هو، او رسول الله ﷺ د خدای تعالی لېدنه غوره کړه.

۲۳۸- پوښتنه: رسول الله ﷺ په کوم ځای کې دفن شوی؟

۲۳۸- ځواب: د عایشه-رض په کور کې، مدینه منوره.

۲۳۹- پوښتنه: رسول الله ﷺ څو کاله ژوند وکړ؟

۲۳۹- ځواب: ۶۳ کاله.

۲۴۰- پوښتنه: کومو کسانو، رسول الله ﷺ ته غسل ورکړ؟

۲۴۰- ځواب: حضرت علی، عباس بن عبدالمطلب او اسامه بن زید.

۲۴۱- پوښتنه: رسول الله ﷺ په څو ټوټو کفن کې تکفین شو؟

۲۴۱- ځواب: درې ټوټې.

۲۴۲- پوښتنه: د رسول الله ﷺ د جنازې لمونځ څنګه ترسره شو؟

۲۴۲- ځواب: د هغې جسد یې اېښودلی و او خلک به ډله ډله راتلل او په هغه به یې درود شریف ویلو.

۲۴۳- پوښتنه: ابوسعید خدری، د رسول الله ﷺ د وفات په هکله څه فرمایلي دي؟

۲۴۳- ځواب: هغه ورځ چې رسول الله ﷺ مدینې منورې ته رادننه شو، نو هر څه روښانه شول او هغه ورځ چې رسول الله ﷺ وفات شو، نو هر څه تیاره شول.

۲۴۴- پوښتنه: د رسول الله ﷺ د وفات کېدلو خبر په صحابه و څه اغېز درلود؟

۲۴۴- ځواب: هغوی چې رسول الله ﷺ سره یې ډېره مینه درلوده، د رسول الله ﷺ په مړینه یې ځینو باور ونه کړ او ټول ور باندې ډېر خواشینی شول.

د حضرت محمد ﷺ د ژوند اړوند | ٤٦

٢٤٥ - پوښتنه: حضرت ابوبکر صدیق (رض) د رسول الله ﷺ له وفات څخه وروسته کوم آیت تلاوت کړ؟

٢٤٥ - ځواب: ((و ما محمد الا رسول قد خلت من قبله الرسل افان مات او قتل انقلبتم على اعقابکم))

٢٤٦ - پوښتنه: انصار تعریف کړی؟

٢٤٦ - ځواب: انصار د مدینې منورې اوسېدونکي وو، چې له رسول الله ﷺ او مهاجرینو سره یې مرستې کړې وې او رسول الله ﷺ به د انصارو مقام ته احترام درلود.

٢٤٧ - پوښتنه: خلفای راشیدن څوک دي؟

٢٤٧ - ځواب: حضرت ابوبکر الصديق، حضرت عمر فاروق، حضرت عثمان بن عفان او حضرت علی (رض)

٢٤٨ - پوښتنه: د عشرې مبشرې نومونه ذکر کړی؟

٢٤٨ - ځواب: حضرت ابوبکر الصديق، حضرت عمر فاروق، حضرت عثمان، حضرت علی، طلحه ابن زبیر، زبیر ابن عوام، عبدالرحمن ابن عوف، سعد بن ابی وقاص، سعید ابن زید، او عبید بن جراح (رض)

٢٤٩ - پوښتنه: د اصحاب صفه په هکله معلومات وړاندې کړی؟

٢٤٩ - ځواب: دوی عبارت له هغه مهاجرینو څخه وو چې له مکې مکرمې څخه یې مستقیماً هجرت کړی و او وروسته د حبشې له هجرت څخه مدینې منورې ته راغلې وو، دوی د خپل ژوند ټول وسایل پرېښودلې وو او د مدینې منورې مسجد ته به مخامخ په یوه کتار کې کېناستل او د رسول الله ﷺ خبرې به یې اورېدلې او عبادت به یې کولو.

۴۷ | ۲۵۰ پوښتنې او ځوابونه

۲۵۰- پوښتنه: د بيعت الرضوان اصحابو په هکله معلومات وړاندې کړئ؟

۲۵۰- ځواب: دوی هغه ۱۳۰۰ تنه صحابه وو چې د حديبيې په سوله کې يې له رسول الله ﷺ سره د «سمره» ونې لاندې بيعت کړي و.

پای

Get more e-books from www.ketabton.com
Ketabton.com: The Digital Library